

## REGOLAMENT TA' IMPLIMENTAZZJONI TAL-KUMMISSJONI (UE) Nru 184/2014

tal-25 ta' Frar 2014

li jistabbilixxi skont ir-Regolament (UE) Nru 1303/2013 tal-Parlament Ewropew u tal-Kunsill li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Ewropew Marittimu u tas-Sajd u li jistabbilixxi dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew Marittimu u tas-Sajd, it-termini u l-kundizzjonijiet li japplikaw għas-sistema elettronika ta' skambju ta' dejta bejn l-Istati Membri u l-Kummissjoni u li jadotta skont ir-Regolament (UE) Nru 1299/2013 tal-Parlament Ewropew u tal-Kunsill dwar dispożizzjonijiet speċifiċi għall-appoġġ mill-Fond Ewropew għall-Iżvilupp Reġjonali għall-mira ta' kooperazzjoni territorjali Ewropea, in-nomenklatura tal-kategoriji ta' intervent għall-appoġġ mill-Fond Ewropew għall-Iżvilupp Reġjonali taht il-mira ta' Kooperazzjoni Territorjali Ewropea

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament (KE) Nru 1083/2006 <sup>(1)</sup>, u b'mod partikolari l-Artikolu 74(4) tiegħu,

Ir-Regolament (UE) Nru 1299/2013 tal-Parlament Ewropew u tal-Kunsill tas-17 ta' Diċembru 2013 dwar dispożizzjonijiet speċifiċi għall-appoġġ mill-Fond Reġjonali Ewropew għall-Iżvilupp għall-ghan ta' kooperazzjoni territorjali Ewropea <sup>(2)</sup> u b'mod partikolari għat-tieni subparagrafu tal-Artikolu 8(2) tiegħu

Billi:

(1) Id-dispożizzjonijiet f'dan ir-Regolament huma marbuta mill-qrib, billi dawn kollha jitrattaw aspetti mehtieġa għat-thejjija tal-programmi operazzjonali taht l-ghan ta' Investiment għat-tkabbir u l-impjegi u skont l-ghan ta' kooperazzjoni territorjali Ewropea. Sabiex tiġi żgurata koerenza bejn daww id-dispożizzjonijiet, li għandhom jidhlu fis-sehh fl-istess hin, u sabiex tiġi ffacilitata harsa komprensiva u aċċess kompatt għalihom mir-residenti kollha tal-Unjoni, hemm il-bżonn li jiddahhlu dispożizzjonijiet dwar il-kategoriji ta' intervent għall-mira ta' kooperazzjoni territorjali Ewropea f'dan l-att ta' implimentazzjoni hekk kif il-proċedura fir-rigward tal-konsultazzjoni mal-Kumitat ta' Koordinazzjoni għall-Fondi Ewropej Strutturali u ta' Investiment stabbilit permezz

tal-Artikolu 150(1) tar-Regolament (UE) Nru 1303/2013 huwa l-istess għad-dispożizzjonijiet l-oħra koperti b'dan l-att ta' implimentazzjoni, billi l-kategoriji ta' intervent għall-mira ta' Investiment għat-tkabbir u l-impjegi huma soġġetti għal proċedura differenti.

(2) Skont l-Artikolu 74(4) ta' Regolament (UE) Nru 1303/2013 l-iskambji tal-informazzjoni uffiċjali kollha bejn l-Istat Membru u l-Kummissjoni se jitwettqu permezz ta' sistema tal-iskambju tad-dejta elettronika. Huwa għalhekk mehtieġ li jiġu stabbiliti t-termini u l-kundizzjonijiet li s-sistema elettronika għall-iskambju tad-dejta għandha tikkonforma magħhom.

(3) Il-modalitajiet tal-iskambju ta' informazzjoni bejn l-Istat Membru u l-Kummissjoni għandhom jitqiesu distinti minn daww stabbiliti għall-iskambji ta' informazzjoni bejn il-benefiċjarji u awtoritajiet rilevanti skont l-Artikolu 122(3) tar-Regolament (UE) Nru 1303/2013 u li huma soġġetti għal att ta' implimentazzjoni differenti. Sabiex tiġi garantita kwalità mtejba ta' informazzjoni dwar l-implimentazzjoni ta' programmi operazzjonali, użu mtejjeb tas-sistema u simplifikazzjoni, jehtieġ li jiġu speċifikati r-rekwiżiti bażiċi għall-forma u l-ambitu tal-informazzjoni li għandha tiġi skambjata.

(4) Jehtieġ li jiġu speċifikati principji, kif ukoll regoli applikabbli għat-thaddim tas-sistema fir-rigward tal-identifikazzjoni tal-parti responsabbli biex ittella' d-dokumenti u jsiru xi aġġornamenti fuqhom.

(5) Sabiex jiġi garantit tnaqqis fil-piż amministrattiv fuq l-Istati Membri u l-Kummissjoni waqt li jiġi żgurata l-iskambju elettroniku effiċjenti u effettiv ta' informazzjoni, jehtieġ li jiġu stabbiliti karatteristiċi tekniċi għas-sistema.

(6) L-Istati Membri u l-Kummissjoni għandu jkollhom ukoll il-possibbiltà li jikkodifikaw u jitransferixxu d-dejta b'żewġ modi differenti li għandhom jiġu speċifikati. Jehtieġ ukoll li jiġu pprovvduti regoli fil-każ ta' *force majeure* li xxejjel l-użu ta' sistema elettronika għall-iskambju ta' dejta, biex jiġi żgurata li kemm l-Istati Membri kif ukoll il-Kummissjoni jkunju jistgħu ikomplu bl-iskambju ta' informazzjoni permezz ta' mezzi alternattivi.

<sup>(1)</sup> ĠU L 347, 20.12.2013, p. 320.

<sup>(2)</sup> ĠU L 347, 20.12.2013, p. 259.

- (7) L-Istati Membri u l-Kummissjoni għandhom jiżguraw li t-trasferiment tal-informazzjoni permezz tas-sistema elettronika għall-iskambju ta' dejta jitwettaq b'mod sigur li jiżgura d-disponibbiltà, l-integrità, l-awtenticità, il-kunfidenzjalità u n-nonripudju ta' informazzjoni. Għalhekk, għandhom jiġu stabbiliti r-regoli dwar is-sigurtà.
- (8) Dan ir-Regolament jirrispetta d-drittijiet fundamentali u josserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, u b'mod partikolari d-dritt għall-protezzjoni tad-dejta personali. B'hekk dan ir-Regolament għandu jiġi applikat skont dawn id-drittijiet u prinċipji. Dwar dejta personali pproċessata mill-Istati Membri, tapplika id-Direttiva 95/46/KE tal-Parlament Ewropew u tal-Kunsill<sup>(1)</sup>. Rigward l-ipproċessar ta' dejta personali mill-Istituzzjonijiet u l-korpi tal-Unjoni u l-moviment liberu ta' tali dejta, għandu japplika r-Regolament (KE) Nru 45/2001 tal-Parlament Ewropew u tal-Kunsill<sup>(2)</sup>.
- (9) Skont it-tieni subparagrafu tal-Artikolu 8(2) tar-Regolament (UE) Nru 1299/2013, jehtieg li jiġu speċifikati l-kategoriji ta' intervent komuni għal programmi taht l-mira tal-kooperazzjoni territorjali Ewropea li jippermetti lill-Istati Membri li jissottomettu lill-Kummissjoni informazzjoni konsistenti dwar l-użu pprogrammat tal-Fond Ewropew għall-Iżvilupp Reġjonali (FEŻR), kif ukoll informazzjoni dwar l-allokazzjoni u n-nefqa tal-FEŻR skont il-kategorija u n-numru ta' operazzjonijiet tul il-perjodu ta' applikazzjoni ta' programm. Dan sabiex il-Kummissjoni tkun tista' tinforma l-istituzzjonijiet l-oħra tal-Unjoni u ċ-ċittadini tal-Unjoni b'mod xieraq dwar l-użu tal-FEŻR.
- (10) Sabiex tiġi żgurata l-applikazzjoni immedjata tal-miżuri previsti f'dan ir-Regolament, dan ir-Regolament għandu jidhol fis-sehh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
- (11) Il-miżuri stipulati f'dan ir-Regolament huma f'konformità mal-ewwel subparagrafu tal-Artikolu 150(3) tar-Regolament (UE) Nru 1303/2013, hekk kif il-Kumitat ta' Koordinazzjoni għall-Fondi Ewropej Strutturali u ta' Investiment stabbilit mill-Artikolu 150(1) ta' dak ir-Regolament ta opinjoni,

<sup>(1)</sup> Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni tal-individwi fir-rigward tal-ipproċessar ta' dejta personali u dwar il-moviment hieles ta' tali dejta (ĠU L 281, 23.11.1995, p. 31).

<sup>(2)</sup> Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Dicembru 2000 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' tali dejta (ĠU L 8, 12.1.2001, p. 1).

ADOTTAT DAN IR-REGOLAMENT:

## KAPITOLU I

### **Dispożizzjonijiet li jimplementaw ir-Regolament (UE) Nru 1303/2013 fir-rigward tal-Fondi ESI**

SISTEMA ELETTRONIKA TA' SKAMBJU TA' DEJTA

(Awtorizzazzjoni skont l-Artikolu 74(4) tar-Regolament (UE) Nru 1303/2013)

#### Artikolu 1

#### **It-twaqqif ta' sistema ta' skambju elettroniku ta' dejta**

Il-Kummissjoni se tistabbilixxi sistema elettronika ta' skambju ta' dejta għall-iskambju tal-informazzjoni uffiċjali kollha bejn l-Istat Membru u l-Kummissjoni.

#### Artikolu 2

#### **Il-kontenut ta' sistema elettronika ta' skambju ta' dejta**

1. Is-sistema elettronika ta' skambju tad-dejta (minn hawn 'il quddiem "SFC2014") se jkollha mill-inqas informazzjoni speċifikata skont il-mudelli, il-formati u l-formoli stabbiliti skont ir-Regolament (UE) Nru 1303/2013, ir-Regolament (UE) Nru 1299/2013, ir-Regolament (UE) Nru 1305/2013 tal-Parlament Ewropew u tal-Kunsill<sup>(3)</sup> u l-att ġuridiku tal-Unjoni futur li jstabbilixxi l-kundizzjonijiet għall-approġg finanzjarju għall-politika dwar l-affarijiet marittimi u s-sajd għall-perjodu ta' programmar 2014-2020 (ir-"Regolament FEMS").

2. L-informazzjoni mogħtija fil-formoli elettronici integrati f'SFC2014 (minn hawn 'il quddiem "dejta strutturata") ma jstgħux jiġu mibdula għal dejta mhux strutturata, inkluż l-użu ta' *hyperlinks* jew tipi oħra ta' dejta bħal dejta mhux strutturata bħal tehmiz ta' dokumenti jew immagnijiet. Fejn Stat Membru jittrażmetti l-istess informazzjoni f'forma ta' dejta strutturata u dejta mhux strutturata, id-dejta strutturata se tintuża fil-każ ta' inkonsistenzi.

#### Artikolu 3

#### **L-operat tal-SFC2014**

1. Il-Kummissjoni, l-awtoritajiet magħżula mill-Istati Membri skont l-Artikolu 59(3) tar-Regolament (UE, Euratom) Nru 966/2012 tal-Parlament Ewropew u tal-Kunsill<sup>(4)</sup> u l-Artikolu 123 tar-Regolament (UE) Nru 1303/2013 u l-Artikolu 65(2) tar-Regolament (UE) Nru 1305/2013 kif ukoll il-korpi li l-kompiti ta' dawk l-awtoritajiet ġew delegati lilhom se jidhlu fl-SFC2014, l-informazzjoni għat-trażmissjoni li huma responsabbli għalihom, u kull aġġornament fuqhom.

<sup>(3)</sup> Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Dicembru 2013 dwar l-approġg għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 (ĠU L 347, 20.12.2013, p. 487).

<sup>(4)</sup> Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni Ewropea u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

2. Kull trażmissjoni ta' informazzjoni lill-Kummissjoni se tiġi vverifikata u sottomessa minn persuna oħra għajr il-persuna li dahhlet id-dejta għal dik it-trażmissjoni. Din is-separazzjoni ta' kompiti se tkun appoġġata mill-SFC2014 jew permezz tas-sistemi ta' ġestjoni u kontroll tal-Istat Membru li jkunu konnessi awtomatikament mal-SFC2014.

3. L-Istati Membri se jinnominaw, fil-livell nazzjonali jew reġjonali jew fit-tnejn, persuna jew persuni responsabbli għall-ġestjoni ta' drittijiet ta' aċċess għall-SFC2014 li se jwettqu l-kompiti li ġejjin:

- (a) jidentifikaw lill-utenti li jitolbu aċċess, filwaqt li jiżguraw li dawk l-utenti huma impjegati mill-organizzazzjoni;
- (b) jinfurmaw lill-utenti dwar l-obbligi tagħhom biex tinzamm is-sigurtà tas-sistema;
- (c) jivverifikaw l-intitolament tal-utenti għal-livell ta' privileġġ meħtieġ skont ix-xoghlijiet tagħhom u l-pożizzjoni ġerarkika tagħhom.
- (d) jitolbu t-terminazzjoni tad-drittijiet ta' aċċess meta dawk id-drittijiet ta' aċċess ma jkunux għadhom meħtieġa jew iġġustifikati;
- (e) jirrapportaw minnufih avvenimenti suspettużi li jistgħu jipprevedu is-sigurtà tas-sistema;
- (f) jassiguraw l-eżattezza kontinwa tad-dejta tal-identifikazzjoni tal-utent billi jirrapportaw kwalunkwe tibdil;
- (g) jittiehdu l-prekawżjonijiet neċessarji għall-protezzjoni tad-dejta u l-kunfidenzjalità kummerċjali skont ir-regoli nazzjonali u tal-Unjoni;
- (h) jgħarrfu lill-Kummissjoni bi kwalunkwe bidliet li jaffettwaw il-kapaċità tal-awtoritajiet tal-Istati Membri jew utenti tal-SFC2014 milli jwettqu r-responsabbiltajiet imsemmija fil-paragrafu 1 jew il-kapaċità personali tagħhom milli jwettqu r-responsabbiltajiet imsemmija f'punti (a) sa (g).

4. L-iskambji tad-dejta u t-tranzazzjonijiet se jkollhom fuqhom firma elettronika obligatorja skont it-tifsira tad-Direttiva 1999/93/KE tal-Parlament Ewropew u tal-Kunsill <sup>(1)</sup>. L-Istati Membri u l-Kummissjoni se jirrikonoxxu l-effikaċja u l-ammissibilità ġuridika tal-firma elettronika użata fl-SFC2014 bħala evidenza fi proċedimenti ġuridici.

Informazzjoni pproċessata permezz tal-SFC2014 se tirrispetta l-protezzjoni tal-privatezza tad-dejta personali għal individwi u l-kunfidenzjalità kummerċjali għal entitajiet ġuridici skont id-Direttiva 2002/58/KE tal-Parlament Ewropew u tal-Kunsill <sup>(2)</sup>,

<sup>(1)</sup> Id-Direttiva Nru 1999/93/KE tal-Parlament Ewropew u tal-Kunsill tat-13 ta' Diċembru 1999 dwar qafas tal-Komunità għall-firm elettronici (ĠU L 13, 19.1.2000, p. 12).

<sup>(2)</sup> Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar ta' dejta personali u l-protezzjoni tal-privatezza fis-settur tal-komunikazzjoni elettronika (id-Direttiva dwar il-privatezza u l-komunikazzjonijiet elettronici), (ĠU L 201, 31.7.2002, p. 37).

id-Direttiva 2009/136/KE tal-Parlament Ewropew u tal-Kunsill <sup>(3)</sup> id-Direttiva 1995/46/KE tal-Parlament Ewropew u tal-Kunsill <sup>(4)</sup> u r-Regolament (KE) Nru 45/2001.

#### Artikolu 4

##### Il-karatteristiċi tal-SFC2014

Sabiex jiġi żgurat skambju elettroniku effiċjenti u effettiv ta' informazzjoni, l-SFC2014 għandu jkollu l-karatteristiċi li ġejjin:

- (a) forom interattivi jew formoli mimlija minn qabel mis-sistema fuq il-bażi tad-dejta diġà rreġistrata fis-sistema qabel;
- (b) kalkoli awtomatiċi, fejn dawn inaqqsu l-isforz tal-utenti biex jikkodifikaw;
- (c) kontrolli integrati awtomatiċi li jivverifikaw il-konsistenza interna tad-dejta trażmessa u l-konsistenza ta' din id-dejta mar-regoli applikabbli;
- (d) avvizi mahluqa mis-sistema SFC2014 li jwissu lill-utent li ċerti azzjonijiet jistgħu jew ma jistgħux jitwettqu;
- (e) monitoraġġ onlajn tal-istatus tat-trattament ta' informazzjoni mdaħhla fis-sistema;
- (f) id-disponibbiltà ta' dejta storika rigward l-informazzjoni kollha mdaħhla għal programm operazzjonali.

#### Artikolu 5

##### It-trażmissjoni tad-dejta permezz tal-SFC2014

1. L-SFC2014 se tkun aċċessibbli għall-Istati Membri u l-Kummissjoni jew direttament permezz ta' interfaċċa interattiva għall-utent (jiġifieri applikazzjoni fuq l-Internet) jew permezz ta' interfaċċa teknika bl-użu ta' protokoll definiti minn qabel (jiġifieri servizzi tal-internet) li tippermetti s-sinkronizzazzjoni awtomatika u t-trażmissjoni ta' dejta bejn is-sistemi ta' informazzjoni tal-Istati Membri u l-SFC2014.

2. Id-dejta tad-trażmissjoni elettronika tal-informazzjoni mill-Istat Membru lill-Kummissjoni u viċi versa se titqies bħala data tas-sottomissjoni tad-dokument ikkonċernat.

3. F'każ ta' *force majeure*, funzjonament hażin tal-SFC2014 jew nuqqas ta' konnessjoni mal-SFC2014 għal aktar minn gurnata wahda tax-xogħol fl-aħhar ġimgħa qabel iż-żmien regolatorju għas-sottomissjoni ta' informazzjoni jew fil-perjodu mit-23 sal-31 ta' Diċembru, jew hamest ijiem tax-xogħol fi żminijiet oħra, l-iskambju ta' informazzjoni bejn l-Istat Membru u l-Kummissjoni jista' jsir f'forma stampata bl-użu ta' mudelli, formati u l-formoli msemmija fl-Artikolu 2(1) ta' dan ir-Regolament.

<sup>(3)</sup> Id-Direttiva 2009/136/KE tal-Parlament Ewropew u tal-Kunsill tal-25 ta' Novembru 2009 li temenda d-Direttiva 2002/22/KE dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici, id-Direttiva 2002/58/KE dwar l-ipproċessar tad-dejta personali u l-protezzjoni tal-privatezza fis-settur tal-komunikazzjoni elettronika u r-Regolament (KE) Nru 2006/2004 dwar il-kooperazzjoni bejn l-awtoritajiet nazzjonali responsabbli mill-infurzar tal-liġijiet tal-protezzjoni tal-konsumaturi (ĠU L 337, 18.12.2009, p. 11).

<sup>(4)</sup> Id-Direttiva 1995/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni tal-individwi fir-rigward tal-ipproċessar ta' dejta personali u dwar il-moviment liberu ta' tali dejta, (ĠU L 281, 23.11.1995, p. 31).

Meta sistema elettronika ta' skambju ma tibqax ma taħdimx, il-konnessjoni ma' dik is-sistema tiġi stabbilita mill-ġdid jew tiegħa il-*force majeure*, il-parti kkonċernata għandha ddahhal mingħajr dewmien l-informazzjoni li tkun intbagħtet diġà f'forma stampata wkoll fl-SFC2014.

4. Fil-każijiet imsemmija fil-paragrafu 3, id-dejta ttimbrata se titqies bhala d-dejta tas-sottomissjoni tad-dokument ikkonċernat.

#### Artikolu 6

##### Is-sigurtà tad-dejta trażmessa permezz tal-SFC2014

1. Il-Kummissjoni se tistabbilixxi politika ta' sigurtà tat-teknoloġija tal-informazzjoni (minn hawn 'il quddiem "il-politika ta' sigurtà tal-IT") għall-SFC2014 applikabbli għall-persunal li jagħmel użu mill-SFC2014 skont ir-regoli rilevanti tal-Unjoni, b'mod partikolari d-Deċiżjoni tal-Kummissjoni C(2006) 3602 <sup>(1)</sup> u r-regoli implimentattivi tagħha. Il-Kummissjoni se tinnomina persuna jew persuni responsabbli biex jiddefinixxu, jżommu u jiżguraw l-applikazzjoni korretta tal-politika ta' sigurtà għall-SFC2014.

2. L-Istati Membri u l-Istituzzjonijiet Ewropej kollha għajr il-Kummissjoni, li rċewew drittijiet ta' aċċess għall-SFC2014, se jharsu l-miżuri tal-politika ta' sigurtà tal-IT li huma implimentati fil-portal tal-SFC2014 u l-miżuri li huma implimentati fl-SFC2014 mill-Kummissjoni biex tiġi żgurata t-trażmissjoni ta' dejta, partikolarment fir-rigward tal-użu tal-interfaċċa teknika msemmija fl-Artikolu 5(1) ta' dan ir-Regolament.

3. L-Istati Membri u l-Kummissjoni se jimplementaw u jiżguraw l-effikaċċja tal-miżuri ta' sigurtà adottati sabiex jipproteġu d-dejta li tkun maħzuna u mibgħuta permezz tal-SFC2014.

4. L-Istati Membri se jadottaw politika ta' sigurtà nazzjonali jew reġjonali li tkopri aċċess għall-SFC2014 u d-dhul awtomatiku tad-dejta fiha, sabiex jiżguraw sett minimu ta' rekwiżiti ta' sigurtà. Din il-politika ta' sigurtà tal-IT lokali, nazzjonali jew reġjonali tista' tirreferi għal dokumenti oħra ta' sigurtà. Kull Stat Membru se jiżgura li l-politika ta' sigurtà tal-IT tapplika għall-awtoritajiet kollha li jagħmlu użu mill-SFC2014.

5. Dawn il-politiki tas-sigurtà nazzjonali, reġjonali jew lokali se jinkludu:

- (a) l-aspetti ta' sigurtà tal-IT tal-hidma magħmula mill-persuna jew persuni responsabbli għall-ġestjoni tad-drittijiet ta' aċċess imsemmija fl-Artikolu 3(3) ta' dan ir-Regolament, f'każ ta' applikazzjoni ta' użu dirett;
- (b) f'każ ta' sistemi tal-kompjuter nazzjonali, reġjonali jew lokali konnessi mal-SFC2014, permezz ta' interfaċċa teknika msemmija fl-Artikolu 5(1) ta' dan ir-Regolament, miżuri ta' sigurtà għal dawk is-sistemi li jippermetti li jiġu allinjati mar-rekwiżiti ta' sigurtà tal-SFC2014.

Għall-finijiet tal-punt (b) tal-ewwel subparagrafu, se jiġu koperti dawn l-aspetti kif mehtieg:

- (a) is-sigurtà fiżika;
- (b) il-midja tad-dejta u l-kontroll tal-aċċess;
- (c) il-kontroll tal-ħażna;
- (d) l-aċċess u l-kontroll tal-password;
- (e) il-monitoraġġ;
- (f) l-interkonnessjoni mal-SFC2014;
- (g) l-infrastruttura tal-komunikazzjoni;
- (h) il-ġestjoni tar-riżorsi umani qabel l-impjieg, matul l-impjieg u wara l-impjieg;
- (i) il-ġestjoni tal-incidenti.

6. Dawn il-politiki tas-sigurtà nazzjonali, reġjonali jew lokali se jkunu bbażati fuq valutazzjoni ta' riskju u l-miżuri deskritti għandhom ikunu proporzjonali mar-riskji identifikati.

7. Id-dokumenti li jistabbilixxu li l-politika tas-sigurtà tal-IT nazzjonali, reġjonali jew lokali se jkunu disponibbli għall-Kummissjoni kull meta jintalbu.

8. L-Istati Membri se jagħzlu, fuq livell nazzjonali jew reġjonali, persuna jew persuni responsabbli biex iżommu u jiżguraw l-applikazzjoni tal-politika tas-sigurtà tal-IT nazzjonali, reġjonali jew lokali. Dik il-persuna jew dawn il-persuni se jaġixxi/u bhala punt ta' kuntatt mal-persuna jew persuni maħtura mill-Kummissjoni u msemmija fl-Artikolu 6(1) ta' dan ir-Regolament.

9. Kemm il-politika tas-sigurtà tal-IT tal-SFC u dik nazzjonali, reġjonali u lokali rilevanti se tiġi aġġornata f'każ ta' bidliet teknoloġiċi, l-identifikazzjoni ta' theddid ġdid jew żviluppi oħra rilevanti. Fi kwalunkwe każ, huma se jiġu riveduti fuq bażi annwali biex ikun żgurat li dawn ikomplu jipprovdu rispons xieraq.

## KAPITOLU II

### Dispożizzjonijiet li jimplementaw ir-regolament (UE) Nru 1299/2013

#### IN-NOMENKLATURA TA' KATEGORIJI TA' INTERVENT

(Awtorizzazzjoni skont it-tieni subparagrafu tal-Artikolu 8(2) tar-Regolament (UE) Nru 1299/2013)

#### Artikolu 7

### Il-Kategoriji ta' intervent għall-mira ta' Kooperazzjoni Territorjali Ewropea

Il-nomenklatura għall-kategoriji ta' intervent imsemmija fit-tieni subparagrafu tal-Artikolu 8(2) tar-Regolament (UE) Nru 1299/2013 hija stabbilita fl-Anness ta' dan ir-Regolament.

<sup>(1)</sup> Id-Deċiżjoni tal-Kummissjoni C(2006) 3602 tas-16 ta' Awissu 2006 dwar is-sigurtà tas-sistemi tal-informazzjoni użati mill-Kummissjoni Ewropea.

**KAPITOLU III**

## DISPOŻIZZJONI FINALI

*Artikolu 8*

Dan ir-Regolament se jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament se jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, il-25 ta' Frar 2014.

*Għall-Kummissjoni*  
*Il-President*  
José Manuel BARROSO

---

## ANNEX

**Nomenklatura għall-kategoriji ta' intervent għall-Fond Ewropew għall-Iżvilupp Reġjonali taht l-oġettiv ta' kooperazzjoni territorjali Ewropea**

TABELLA 1: IL-KODIĊIJET GHAD-DIMENSJONI FIL-QASAM TA' INTERVENT

1. IL-QASAM TA' INTERVENT	
<b>I. Investment produttiv:</b>	
001	Investment produttiv ġeneriku fl-intraprizi –zghar u medji (“SMEs”)
002	Il-proċessi ta' ricerka u innovazzjoni f'intraprizi kbar
003	Investment produttiv f'intraprizi kbar marbuta ma' ekonomija b'konsum baxx ta' karbonju
004	Investment produttiv marbut mal-kooperazzjoni bejn intraprizi kbar u l-SMEs għall-iżvilupp ta' prodotti u servizzi tat-teknoloġija tal-informazzjoni u l-komunikazzjoni (“ICT”), il-kummerċ elettroniku u t-tkabbir fid-domanda għall-ICT.
<b>II. Infrastruttura li tipprovdi servizzi bażiċi u investment relatat:</b>	
<i>Infrastruttura tal-enerġija</i>	
005	Elettriku (il-ħażna u t-trażmissjoni)
006	Elettriku (TEN-E il-ħażna u t-trażmissjoni)
007	Gass naturali
008	Gass naturali (TEN-E)
009	Enerġija rinovabbli: ir-riħ
010	Enerġija rinovabbli: ix-xemx
011	Enerġija rinovabbli: il-bijomassa
012	Enerġija rinnovabbli oħra (inkluża enerġija idroelektrika, ġeotermali u dik tal-baħar) u l-integrazzjoni tal-enerġija rinnovabbli (inkluż il-ħażna, elettriku għall-fjuwil u l-infrastruttura għall-idroġenu rinovabbli)
013	Rinnovazzjoni tal-effiċjenza enerġetika tal-infrastruttura pubblika, proġetti ta' dimostrazzjoni u miżuri ta' appoġġ
014	Rinnovazzjoni tal-effiċjenza enerġetika tal-istokk ezistenti tal-housing, proġetti ta' dimostrazzjoni u miżuri ta' appoġġ
015	Sistemi Intelligenti ta' Distribuzzjoni ta' Enerġija b'livell ta' vultaġġ baxx u medju (inklużi grids intelligenti u sistemi tal-ICT)
016	Koġenerazzjoni ta' effiċjenza għolja u tishin distrettwali
<i>Infrastruttura ambjentali</i>	
017	Il-ġestjoni tal-iskart domestiku, (inkluż il-minimizzazzjoni, l-issortjar, il-miżuri ta' riċiklaġġ)
018	Il-ġestjoni tal-iskart domestiku, (inkluż it-ttrament mekkaniku bijoloġiku, it-ttrament termali, l-inkinerazzjoni u l-miżuri dwar il-miżbli)

019	Il-ġestjoni ta' skart kummerċjali, industrijali jew perikoluż
020	Il-provvista tal-ilma għall-konsum mill-bniedem (l-estrazzjoni, it-trattament, il-ħażna u l-infrastruttura għad-distribuzzjoni)
021	Il-ġestjoni tal-ilma u l-konservazzjoni tal-ilma tax-xorb (inkluż il-ġestjoni ta' baċiri tax-xmajjar, il-provvista tal-ilma, miżuri speċifiċi ta' adattament għat-tibdil fil-klima, kejl skont id-distrett u l-konsumatur, sistemi ta' tariffi u t-tnaqqis fit-tnixxija)
022	It-trattament ta' dranaġġ
023	Miżuri ambjentali mmirati biex jitnaqqsu u/jew jiġu evitati l-emissjonijiet tal-gassijiet serra (inkluż it-trattament u l-ħażna ta' gass tal-metanu u l-ikkompostjar)
<i>L-infrastruttura tat-trasport</i>	
024	Il-ferroviji (TEN-T Ewlieni)
025	Il-ferroviji (TEN-T Komprensiv)
026	Ferroviji Oħra
027	Linji tal-ferrovija mobbli
028	Awtostradi u toroq TEN-T — Netwerk Ewlieni (binja ġdida)
029	Awtostradi u toroq TEN-T — Netwerk Komprensiv (binja ġdida)
030	Rabtiet tat-toroq sekondarji man-netwerk tat-toroq u nodi TEN-T (binja ġdida)
031	Toroq nazzjonali u reġjonali oħra (binja ġdida)
032	Toroq ta' aċċess lokali (binja ġdida)
033	Toroq TEN-T mibnija mill-ġdid jew imtejba
034	Toroq oħra mibnija mill-ġdid jew imtejba (awtostrada, nazzjonali, reġjonali jew lokali)
035	Trasport multimodali (TEN-T)
036	Trasport multimodali
037	Ajruporti (TEN-T) <sup>(1)</sup>
038	Ajruporti oħra <sup>(1)</sup>
039	Portijiet tal-baħar (TEN-T)
040	Portijiet oħra tal-baħar
041	Passaġġi interni fuq l-ilma u portijiet (TEN-T)
042	Il-passaġġi interni fuq l-ilma u portijiet (reġjonali u lokali)
<i>Trasport sostenibbli</i>	
043	L-infrastruttura u l-promozzjoni tat-trasport urban nadif (inkluż tagħmir u vetturi ferrovjarji)

044 Sistemi intelligenti tat-trasport (inkluż l-introduzzjoni tal-ġestjoni tad-domanda, sistemi ta' nollijiet, monitoraġġ ta' kontroll tal-IT u sistemi ta' informazzjoni)

*L-infrastruttura tat-teknoloġija tal-informazzjoni u tal-komunikazzjoni (ICT)*

045 ICT: Netwerk Backhaul/Ewlieni

046 ICT: Netwerk broadband b'velocità għolja (loop lokali/ta' aċċess; >/= 30 Mbps)

047 ICT: Netwerk broadband b'velocità għolja hafna (loop lokali/ta' aċċess; >/= 100 Mbps)

048 ICT: Tipi oħra ta' infrastruttura tal-ICT/riżorsi/tagħmir ta' kompjuters ta' skala kbira (inkluż infrastruttura elettronika, ċentri tad-dejta u sensuri; ukoll meta inkorporati f'infrastruttura oħra bħal faċilitajiet għar-riċerka, infrastruttura ambjentali u soċjali)

### III. Infrastruttura soċjali, tas-saħħa u tal-edukazzjoni u investiment relatat

049 Infrastruttura tal-edukazzjoni għall-edukazzjoni terzjarja

050 Infrastruttura tal-edukazzjoni għall-edukazzjoni u taħriġ vokazzjonali u taġħlim tal-adulti

051 Infrastruttura tal-edukazzjoni għall-edukazzjoni skolastika (edukazzjoni primarja u sekondarja ġenerali)

052 Infrastruttura għall-edukazzjoni u l-kura bikrija tat-tfal

053 Infrastruttura tas-Saħħa

054 Infrastruttura tal-housing

055 Infrastruttura soċjali oħra li tikkontribwixxi għal żvilupp reġjonali u lokali

### IV. L-iżvilupp tal-potenzjal endoġenu:

*Riċerka u żvilupp u innovazzjoni*

056 Investiment fl-infrastruttura, il-kapaċitajiet u t-tagħmir f'SMEs marbuta direttament ma' attivitajiet ta' riċerka u innovazzjoni

057 Investiment fl-infrastruttura, il-kapaċitajiet u t-tagħmir f'kumpaniji kbar marbuta direttament ma' attivitajiet ta' riċerka u innovazzjoni

058 Infrastruttura għar-riċerka u l-innovazzjoni (pubblika)

059 Infrastruttura għar-riċerka u l-innovazzjoni (privata, inklużi parks tax-xjenza)

060 L-attivitajiet ta' riċerka u innovazzjoni fiċ-ċentri pubbliċi ta' riċerka u ċentri ta' kompetenza inkluż in-networking

061 L-attivitajiet ta' riċerka u innovazzjoni fiċ-ċentri privati ta' riċerka inkluż in-networking

062 It-trasferiment tat-teknoloġija u l-kooperazzjoni bejn l-universitajiet u l-intrapriżi ta' benefiċċju primarjament għall-SMEs

063 L-appoġġ tar-raggruppamenti u netwerks kummerċjali primarjament ta' benefiċċju għall-SMEs

064 Il-proċessi ta' riċerka u innovazzjoni fl-SMEs (inklużi skemi ta' kupuni, il-proċess, id-disinn, l-innovazzjoni soċjali u tas-servizz)



065	L-infrastruttura ta' riċerka u innovazzjoni, il-proċessi, it-trasferiment ta' teknoloġija u kooperazzjoni f'intraprizi li jiffokaw fuq ekonomija b'konsum baxx tal-karbonju u reżistenza għat-tibdil fil-klima
	<i>Żvilupp tan-negozju</i>
066	Servizzi ta' appoġġ avanzat għall-SMEs u l-gruppi ta' SMEs (inkluż il-ġestjoni, il-kummerċjalizzazzjoni u servizzi ta' disinn)
067	L-iżvilupp tan-negozju tal-SMEs, appoġġ għall-intraprenditorija u għall-inkubazzjoni (inkluż l-appoġġ għal spin offs u spin outs)
068	L-effiċjenza tal-enerġija u proġetti ta' dimostrazzjoni fl-SMEs u miżuri ta' appoġġ
069	L-appoġġ għal proċessi ta' produzzjoni li jirrispettaw l-ambjent u l-effiċjenza fir-riżorsi fl-SMEs
070	Il-promozzjoni tal-effiċjenza tal-enerġija f'imprizi kbar
071	Żvilupp u promozzjoni ta' intraprizi speċjalizzati fil-provvediment ta' servizzi li jikkontribwixxu għal ekonomija b'konsum baxx tal-karbonju u reżistenza għat-tibdil fil-klima (inkluż appoġġ għal servizzi bħal dawn)
072	L-infrastruttura tan-negozju għall-SMEs (inklużi parks industrijali u siti)
073	L-appoġġ għall-intraprizi soċjali (SMEs)
074	L-iżvilupp u l-promozzjoni ta' assi ta' turizmu kummerċjali fl-SMEs
075	L-iżvilupp u l-promozzjoni ta' servizzi ta' turizmu kummerċjali fl-SMEs jew għalihom.
076	L-iżvilupp u l-promozzjoni ta' assi kulturali u kreattivi fl-SMEs
077	L-iżvilupp u l-promozzjoni ta' servizzi kulturali u kreattivi fl-SMEs jew għalihom.
	<i>It-teknoloġija tal-informatika u l-komunikazzjoni (ICT) — l-istimulazzjoni tad-domanda, l-applikazzjonijiet u s-servizzi</i>
078	Servizzi u applikazzjonijiet elettronici tal-gvern (inkluż l-akkwist elettroniku, il-miżuri tal-ICT li jappoġġjaw ir-riforma tal-amministrazzjoni pubblika, il-miżuri b'rabta ma' ċibersigurtà, il-fiduċja u l-privatezza, il-Gustizzja elettronika u d-Demokrazija elettronika)
079	L-aċċess għall-informazzjoni tas-settur pubbliku (inkluż dejta miftuħa tal-Kultura elettronika, il-libreriji diġitali, il-Kontenut elettroniku u t-Turizmu elettroniku)
080	L-Inkluzjoni elettronika, l-Aċċessibilità elettronika, is-servizzi u applikazzjonijiet b'rabta mat-Tagħlim elettroniku u l-Edukazzjoni elettronika, il-litteriżmu diġitali
081	Soluzzjonijiet tal-ICT li jindirizzaw l-isfida tat-tixjir f'saħħtu attiv u s-servizzi u l-applikazzjonijiet tas-Saħħa elettronika (inkluż il-Kura elettronika u l-ghajxien meghjun kumentwalment)
082	Is-servizzi u l-applikazzjonijiet tal-ICT għall-SMEs (inkluż il-Kummerċ elettroniku, in-Negozju elettroniku u l-proċessi ta' negozji f'network, laboratorji ħajjin, intraprendituri tal-web u negozji tal-ICT li għadhom jibdeu)
	<i>Ambjent</i>
083	Miżuri b'rabta mal-kwalità tal-arja
084	Il-prevenzjoni u l-kontroll integrati tat-tniġġis (IPPC)
085	Il-protezzjoni u t-titjib tal-biodiversità, il-harsien tan-natura u l-infrastruttura ekoloġika
086	Il-protezzjoni, ir-restawr u l-użu sostenibbli ta' siti ta' Natura 2000

087	Miżuri ta' adattament għat-tibdil fil-klima u l-prevenzjoni u l-ġestjoni tar-riskji relatati mal-klima eż. l-erożjoni, in-nirien, l-għarġar, il-maltempati u n-nixfa, inkluż is-sensibilizzazzjoni, il-protezzjoni ċivili u sistemi u infrastrutturi għall-ġestjoni tad-diżastri.
088	Prevenzjoni tar-riskju u ġestjoni ta' riskji naturali mhux marbuta mal-klima (jiġifieri terremoti) u riskji marbuta ma' attivitajiet tal-bniedem (pereżempju incidenti teknoloġiċi), inkluż is-sensibilizzazzjoni, il-protezzjoni ċivili u s-sistemi u l-infrastrutturi għall-ġestjoni tad-diżastri.
089	Rijabilitazzjoni ta' siti industrijali u art ikkontaminata
090	Rotot għar-roti u għall-mixi
091	L-iżvilupp u l-promozzjoni tal-potenzjal tat-turiżmu ta' żoni naturali
092	Il-protezzjoni, l-iżvilupp u l-promozzjoni tal-assi ta' turiżmu pubbliku
093	L-iżvilupp u l-promozzjoni tas-servizzi tat-turiżmu pubbliku
094	Il-protezzjoni, l-iżvilupp u l-promozzjoni tal-assi pubbliċi tal-kultura u l-wirt
095	L-iżvilupp u l-promozzjoni tas-servizzi pubbliċi tal-kultura u l-wirt
	<i>Oħrajn</i>
096	Il-kapaċità istituzzjonali tal-amministrazzjoni pubblika u s-servizzi pubbliċi relatati mal-implimentazzjoni tal-FEŻR jew azzjonijiet li jappoġġjaw il-kapaċità istituzzjonali tal-inizjattivi FSE
097	Inizjattivi ta' żvilupp lokali mmexxija mill-Komunità f'żoni urbani u rurali
098	Ir-reġjuni ultraperiferiċi: kumpens għal kwalunkwe spejjeż addizzjonali minhabba nuqqas kbir ta' aċċessibbiltà u frammentazzjoni territorjali
099	Ir-reġjuni ultraperiferiċi: azzjoni speċifika indirizzata biex tikkompensa għall-ispejjeż addizzjonali minhabba fatturi relatati mad-daqs tas-suq
100	Ir-reġjuni ultraperiferiċi: sostenn biex jikkompensa għall-ispejjeż addizzjonali minhabba l-kundizzjonijiet klimatiki u d-diffikultajiet fl-ghoti tal-ġajnun
101	L-iffinanzjar transversali skont il-FEŻR (appoġġ għal azzjonijiet tat-tip FSE meħtieġa għall-implimentazzjoni sodisfaċenti tal-parti FEŻR tal-operazzjoni u li jkunu direttament marbuta miegħu)
<b>V. Il-promozzjoni għall-impjeg sostenibbli u ta' kwalità u appoġġ lill-mobilità tal-forza tax-xogħol:</b>	
102	L-aċċess għall-impjegi għal dawk li qed ifittxu xogħol u għan-nies inattivi, inklużi nies li ilhom qiegħda u l-bogħod mis-suq tax-xogħol, ukoll permezz ta' inizjattivi għall-impjegi lokali u appoġġ għall-mobbiltà tal-forza tax-xogħol
103	L-integrazzjoni sostenibbli fis-suq tax-xogħol ta' zghażaġh, b'mod partikolari dawk li m'għandhomx impjeg, edukazzjoni jew tahrig, inklużi iż-zghażaġh friskju ta' esklużjoni soċjali u z-zghażaġh minn komunitajiet marginalizzati, inkluż permezz tal-implimentazzjoni tal-Garanzija għaż-Zghażaġh
104	Ix-xogħol indipendenti, l-impreditorija u l-ħolqien ta' negozju inklużi l-intrapriži innovativi mikro, zghar u medji
105	L-ugwaljanza bejn l-irġiel u n-nisa fl-oqsma kollha, inkluż fl-aċċess għall-impjegi, il-progress fil-karriera, ir-rikonċiljazzjoni tax-xogħol u l-hajja privata u l-promozzjoni ta' paga ugwali għal xogħol ugwali
106	Adattament ta' haddiema, impriži u intraprendituri għall-bidla:
107	Xjuhija attiva u b'saħħitha:

- 108 Il-modernizzazzjoni tal-istituzzjonijiet tas-suq tax-xogħol, bħal servizzi ta' impjegi pubbliċi u privati, u t-titjib tat-tqabbil tal-htigijiet mas-suq tax-xogħol, inkluż permezz ta' azzjonijiet li jtejbu l-mobilità transnazzjonali tax-xogħol kif ukoll permezz ta' skemi ta' mobilità u kooperazzjoni aħjar bejn l-istituzzjonijiet u l-partijiet interessati rilevanti

#### VI. Il-promozzjoni tal-inkluzjoni soċjali, il-ġlieda kontra l-faqar u kwalunkwe diskriminazzjoni:

- 109 Inkluzjoni attiva, inkluż bil-ghan li jiġu promossi opportunitajiet indaqs u parteċipazzjoni attiva, u li titjeb l-impjegabilità
- 110 L-integrazzjoni soċjoekonomika ta' komunitajiet marginalizzati bħar-Roma
- 111 Il-ġlieda kontra kull forma ta' diskriminazzjoni u l-promozzjoni ta' opportunitajiet indaqs
- 112 It-tisħih tal-aċċess għal servizzi bi prezz li jista' jintlaħaq, sostenibbli u ta' kwalità għolja, inkluż il-kura tas-saħħa u s-servizzi soċjali ta' interess ġenerali
- 113 Il-promozzjoni tal-intraprenditorija soċjali u l-integrazzjoni vokazzjonali fl-intrapriżi soċjali u l-ekonomija soċjali u solidali sabiex jiġi ffaċilitat l-aċċess għall-impjegi
- 114 Strateġiji lokali għall-iżvilupp lokali mmexxija mill-komunità;

#### VII. L-investiment fl-edukazzjoni, it-taħriġ u t-taħriġ vokazzjonali għal hiliet u taġlim tul il-hajja:

- 115 It-tnaqqis u l-evitar tat-tluq bikri mill-iskola u l-promozzjoni ta' aċċess ugwali għall-edukazzjoni ta' kwalità tajba fil-bidu tat-tfulija, l-edukazzjoni primarja u sekondarja inklużi mogħdijiet ta' taġlim formali, mhux formali u informali għall-integrazzjoni mill-ġdid fl-edukazzjoni u t-taħriġ
- 116 It-titjib tal-kwalità fl-edukazzjoni terzjarja u l-edukazzjoni ekwivalenti u l-effiċjenza taġħha, u l-aċċess għaliha, bil-ghan li jiżiedu l-livelli ta' parteċipazzjoni u ta' kisba, speċjalment għal gruppi żvantaġġati
- 117 It-titjib fl-aċċess ugwali għat-taġlim tul il-hajja għall-gruppi tal-etajiet kollha f'kuntesti formali, mhux formali u informali, it-titjib tal-gharfien, il-hiliet u l-kompetenzi tal-forza tax-xogħol, u l-promozzjoni ta' mogħdijiet ta' taġlim flessibbli inkluż permezz ta' gwida għall-ghażla tal-karriera u l-validazzjoni ta' kompetenzi miksuba
- 118 It-tijib tar-rilevanza tas-suq tax-xogħol mas-sistemi tal-edukazzjoni u t-taħriġ, li jiffaċilitaw it-tranzizzjoni mill-edukazzjoni għax-xogħol, u t-tisħih ta' sistemi ta' taħriġ u edukazzjoni vokazzjonali u l-kwalità taġħhom, inkluż permezz ta' mekkaniżmi għal antiċipazzjoni tal-hiliet, l-adattament tal-kurrikula u l-istabbiliment u l-iżvilupp ta' sistemi ta' taġlim ibbażat fuq ix-xogħol, inklużi s-sistemi ta' taġlim doppju u skemi ta' appren-distat

#### VIII. It-tisħih fil-kapaċità istituzzjonali tal-awtoritajiet pubbliċi u l-partijiet interessati u amministrazzjoni pubblika effiċjenti:

- 119 L-investiment f'kapaċità istituzzjonali, kif ukoll l-effiċjenza tal-amministrazzjonijiet pubblika u s-servizzi pubbliċi fuq livelli nazzjonali, reġjonali u lokali bil-ghan li jkun hemm riformi, regolamentazzjoni aħjar u gvernanza tajba
- 120 Il-bini tal-kapaċità għall-partijiet interessati kollha fil-mod ta' kif iwasslu l-edukazzjoni, it-taġlim tul il-hajja, it-taħriġ u l-impjegi u l-politiki soċjali, inkluż permezz ta' patti settorjali u territorjali għall-mobilizzazzjoni tar-riforma fuq livelli nazzjonali, reġjonali u lokali

#### IX. L-assistenza teknika:

- 121 It-thejjija, l-implementazzjoni, il-monitoraġġ u l-ispezzjoni
- 122 L-evalwazzjoni u l-istudji;
- 123 L-informazzjoni u l-komunikazzjoni

(<sup>1</sup>) Ristrett għal investimenti marbuta mal-protezzjoni ambjentali u akkumpanjat minn investimenti meħtieġa sabiex jimmitigaw jew inaqqsu l-impatt hażin tiegħu fuq l-ambjent.

TABELLA 2: IL-KODIĊIJET GHALL-FORMA TAD-DIMENSJONI TAL-FINANZI

<b>2. IL-FORMA TAL-FINANZI</b>	
01	Ghotja li ma tithallasx lura
02	Ghotja li tithallas lura
03	Appoġġ permezz ta' strumenti finanzjarji: kapital tar-riskju u ekwità jew l-ekwivalenti tagħhom
04	Appoġġ permezz ta' strumenti finanzjarji: self jew l-ekwivalenti tagħha
05	Appoġġ permezz ta' strumenti finanzjarji: garanzija jew l-ekwivalenti tagħha
06	Appoġġ permezz ta' strumenti finanzjarji: sussidju fir-rata tal-interessi, sussidju fil-miżata tal-garanzija, appoġġ tekniku jew l-ekwivalenti tagħhom
07	Premju

TABELLA 3: IL-KODIĊIJET GHAD-DIMENSJONI TERRITORJALI

<b>3. IT-TIP TA' TERRITORJU</b>	
01	Żoni Urbani kbar (b'densità għolja ta' popolazzjoni > 50 000 popolazzjoni)
02	Żoni Urbani żgħar (b'densità medja ta' popolazzjoni > 5 000 popolazzjoni)
03	Żoni rurali (b'popolazzjoni żgħira)
04	Iż-żona ta' kooperazzjoni makroreġjonali
05	Il-kooperazzjoni fost iż-żoni ta' programm nazzjonali jew reġjonali fil-kuntest nazzjonali
06	Il-kooperazzjoni transnazzjonali FSE
07	Mhux applikabbli

TABELLA 4: IL-KODIĊIJET GHAD-DIMENSJONI TERRITORJALI TAL-MEKKANIŻMI EŻEKUTTIVI

<b>4. IL-MEKKANIŻMI EŻEKUTTIVI TERRITORJALI</b>	
01	Investiment Territorjali Integrat — Urban
02	Approċċi integrati oħrajn lejn l-iżvilupp urban sostenibbli
03	Investiment Territorjali Integrat — Oħrajn
04	Approċċi integrati oħrajn lejn l-iżvilupp rurali sostenibbli
05	Approċċi integrati oħrajn lejn l-iżvilupp urban/rurali sostenibbli
06	Inizjattivi għall-iżvilupp lokali mmexxija mill-komunità
07	Mhux applikabbli

TABELLA 5: IL-KODIĊIJET GHAD-DIMENSIJONI TAL-OBJETTIV TEMATIKU

<b>5. OBJETTIV TEMATIKU (FEŻR u l-Fond ta' Koeżjoni)</b>	
01	It-tishih tar-riċerka, l-iżvilupp teknoloġiku u l-innovazzjoni
02	It-tishih tal-aċċess għat-teknoloġiji tal-informazzjoni u l-komunikazzjoni, u l-użu u l-kwalità tagħhom
03	It-titjib tal-kompetittività tal-intrapriżi żgħira u ta' daqs medju
04	L-appoġġ għat-trasferiment lejn ekonomija b'livell baxx ta' emissjonijiet tal-karbonju fl-oqsma kollha
05	Il-promozzjoni tal-adattament għat-tibdil fil-klima, il-prevenzjoni u l-ġestjoni tar-riskji
06	Il-protezzjoni tal-ambjent u l-promozzjoni tal-effiċjenza tar-riżorsi
07	Il-promozzjoni ta' trasport sostenibbli u t-tneħħija ta' ostakoli fl-infrastrutturi tan-netwerks ewlenin
08	Il-promozzjoni ta' impjiegi sostenibbli u ta' kwalità u l-appoġġ għall-mobilità fil-forza tax-xogħol
09	Il-promozzjoni tal-inkluzjoni soċjali u l-ġlieda kontra l-faqar u kwalunkwe diskriminazzjoni
10	L-investiment fl-edukazzjoni, it-taħriġ u t-taħriġ vokazzjonali għall-hiliet u t-tagħlim tul il-ħajja
11	It-tishih fil-kapaċitajiet istituzzjonali tal-awtoritajiet pubbliċi u l-partijiet interessati u amministrazzjoni pubblika effiċjenti
12	Mhux applikabbli (Assistenza teknika biss)

TABELLA 6: IL-KODIĊIJET GHAD-DIMENSIJONI TAL-ATTIVITÀ EKONOMIKA

<b>6. L-ATTIVITÀ EKONOMIKA</b>	
01	L-agrikoltura u l-foresterija;
02	Is-sajd u l-akkwakultura
03	Il-manifattura ta' prodotti tal-ikel u tax-xorb
04	Il-manifattura tat-tessuti u tal-prodotti tat-tessuti
05	Il-manifattura ta' tagħmir għat-trasport
06	Il-manifattura ta' kompjuters, prodotti elettronici u ottici
07	Industriji oħra ta' manifattura mhux speċifikati
08	Il-kostruzzjoni
09	It-thaffir fil-minjieri u t-thaffir fil-barrieri (inkluż għal materjali li jipproduċu l-enerġija)
10	L-elettriku, il-gass, l-ilma sħun u l-arja kkundizzjonata
11	Il-provvista tal-ilma, id-dranagġ, l-immaniġġjar tal-iskart u attivitajiet ta' rimedju
12	It-trasport u l-ħżin

13	Attivitajiet ta' informazzjoni u komunikazzjoni, inkluż it-telekomunikazzjoni, attivitajiet ta' servizz tal-informatika, l-ipprogrammar tal-kompjuters, konsulenza u attivitajiet relatati
14	Kummerċ bl-ingrossa u bl-imnut
15	It-turiżmu, attivitajiet b'rabta ma' servizzi ta' akkomodazzjoni u tal-ikel
16	Attivitajiet finanzjarji u tal-assigurazzjoni
17	Attivitajiet ta' negozju, kiri, u tal-proprjeta' immobbli
18	L-amministrazzjoni pubblika
19	L-Edukazzjoni
20	Attivitajiet marbuta mas-saħħa tal-bniedem
21	Attivitajiet marbuta ma' xogħol soċjali, servizzi tal-komunità, servizzi soċjali u personali
22	Attivitajiet marbuta mal-ambjent u mat-tibdil fil-klima
23	Arti, divertiment, l-industriji kreattivi u rikreazzjoni
24	Servizzi oħra mhux speċifikati

TABELLA 7: IL-KODIĊIJET GHAD-DIMENSIJONI TAL-POST

## 7. IL-POST (2)

Il-Kodiċi	Il-Post
	Il-kodiċi tar-reġjun jew taż-żona fejn tinstab/qed titwettag l-operazzjoni, kif stabbilit fin-Nomenklatura tal-Unitajiet Territorjali għall-Istatistika (NUTS) fl-Anness tar-Regolament (KE) Nru 1059/2003 tal-Parlament Ewropew u tal-Kunsill <sup>(1)</sup>

<sup>(1)</sup> Ir-Regolament (KE) Nru 1059/2003 tal-Parlament Ewropew u tal-Kunsill tas-26 ta' Mejju 2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) (ĠU L 154, 21.6.2003, p. 1).